



НИЗОМНОМАИ озмуни ҷумҳуриявӣ донишҷӯёни муассисаҳои таҳсилоти олии касбӣ таҳти унвони «Беҳтарин барномасоз»

1. Муқаррароти умумӣ

1.1. Низомномаи мазкур дар асоси Қонуни Ҷумҳурии Тоҷикистон “Дар бораи маориф”, Қонуни Ҷумҳурии Тоҷикистон “Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ”, Қонуни Ҷумҳурии Тоҷикистон “Дар бораи фаъолияти илмӣ ва сиёсати давлатӣ оид ба илму техника”, Низомномаи намунавӣ корҳои илмӣ-таҳқиқотии донишҷӯёни муассисаҳои таҳсилоти олии касбии Ҷумҳурии Тоҷикистон, Стратегияи миллии рушди маорифи Ҷумҳурии Тоҷикистон барои давраи то соли 2030, Стратегияи илм, технология ва инноватсия барои давраи то соли 2030, Стратегияи омӯзиш ва рушди фанҳои риёзӣ, дақиқ ва табиӣ дар соҳаи маориф ва илм дар давраи то соли 2030, Барномаи давлатии тайёр кардани кадрҳои сатҳи баланди илмӣ барои солҳои 2021-2030 ва дигар санадҳои меъёрии-ҳуқуқӣ таҳия гардида, тартиби гузаронидани озмуни ҷумҳуриявӣ донишҷӯёни муассисаҳои таҳсилоти олии касбиро таҳти унвони «Беҳтарин барномасоз» барои тақвияти барномаи давлатии “Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф 2020-2040” муқаррар менамояд.

1.2. Масъули баргузори озмун кафедраҳои информатикаи амалӣ дар иқтисодиёт, низоми иттилоотӣ-инноватсионӣ дар иқтисодиёт ва иқтисоди рақамӣ ва логистикаи факултети иқтисоди рақамӣ ва технологияҳои инноватсионии Донишгоҳи давлатии молия ва иқтисоди Тоҷикистон мебошанд.

2. Мақсади озмун

2.1. Ҳадаф аз баргузории озмуни мазкур дар амал татбиқ намудани фармони Президенти Ҷумҳурии Тоҷикистон аз 31 январи соли 2020 таҳти №1445 «Дар бораи «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф» эълон намудани солҳои 2020-2040» ва тайёр намудани донишҷӯён барои иштирок дар озмуни ҷумҳуриявии “Илм фуруғи маърифат” ва ба ин васила баланд бардоштани маҳорати истифодаи технологияҳои информатсионӣ дар раванди фаъолияти илмӣ ва таълимӣ, дарёфти чехраҳои нав дар самти технологияҳои информатсионӣ, ташаккули маҳорати истифодаи Интернет ва шабакаҳои иҷтимоӣ, насби барномаҳои компютерӣ ва системаҳои амалиётӣ, ғанӣ гардонидани захираи луғавӣ ва истилоҳоти соҳаи технологияи информатсионӣ ва дар амал татбиқ намудани Концепсияи иқтисодиёти рақамӣ дар Ҷумҳурии Тоҷикистон ва ташаккули ҳукумати электронӣ равона карда шудааст.

2.2. Мусоидат ба иштироки фаёлонаи донишҷӯён бо мақсади иҷрои фармони Президенти Ҷумҳурии Тоҷикистон аз 31 январи соли 2020, №1445 «Дар бораи «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф» эълон намудани солҳои 2020-2040» ва амалигардонии бандҳои алоҳидаи Концепсияи иқтисодиёти рақамӣ дар Ҷумҳурии Тоҷикистон;

2.3. Дарёфти чехраҳои нави боистеъдод ва иштирокчи дар озмуни ҷумҳуриявии “Илм фуруғи маърифат” ва олимпиадаҳои сатҳҳои гуногун, инчунин, ҷалби онҳо дар татбиқи корҳои илмӣ-тадқиқотии ба самти технологияҳои иттилоотӣ равонагардида дар доираи парки технологияи ДДМИТ;

2.4. Тақвияти сатҳи дониши назариявӣ ва амалӣ дар самти лоиҳасозии системаҳои информатсионӣ ва барномасозӣ;

2.5. Таъмини усулҳои автоматикунории фаъолияти кории соҳаҳои иқтисодӣ - иҷтимоӣ;

2.6. Ҷалби бештари донишҷӯён ба дарки моҳияти иқтисодиёти рақамӣ, ҳукумати электронӣ, тиҷорати электронӣ ва ҳарчи тезтар ҷоринамоии онҳо дар соҳаҳои алоҳидаи хоҷагии халқи мамлакат;

2.7. Дарёфт ва ҳавасмандгардони донишҷӯёни лаёқатманд;

3. Шартҳои иштирок дар озмун

3.1. Дар озмун аз ҳар як муассисаи таҳсилоти олии касбии Ҷумҳурии Тоҷикистон танҳо 1 нафар донишҷӯ (бакалавр) иштирок карда метавонад. Тартиби пешниҳоди иштирокчиёни озмун дар замимаи 1 нишон дода шудааст;

3.2. Донишҷӯёне, ки дар ду соли қаблии озмуни «Беҳтарин барномасоз» ҷойҳои намоёнро ишғол намудаанд, ҳуқуқи иштирок дар даври ҷорӣ озмуни мазкурро надоранд.

3.3. Дар озмун саволҳо вобаста ба асосҳои назариявӣ ва амалии барномасозӣ, ба инобат гирифтани санадҳои меъёриву ҳуқуқии самти технологияҳои информатсионӣ ба иштирокчиёи пешниҳодгардида, мувофиқи банди 4.6-и Низомномаи мазкур баҳогузори карда мешавад;

3.3.1. Таҳияи лоиҳаи инноватсионӣ беҳтарин оид ба автоматикунони зерсохторҳои МТОК;

3.4. Шартҳо ва эълон дар хусуси озмун ва натиҷаи кори он дар рӯзномаи «Молия ва иқтисод»-и Донишгоҳи давлатии молия ва иқтисоди Тоҷикистон ва дар сомонаи расмӣ донишгоҳ: <http://tgfeu.tj/> интишор мегарданд.

4. Комиссияи озмун

4.1. Ташкил ва тартиби гузаронидани озмунро комиссияи тадорукотии озмун муайян мекунад, ки дар асоси фармоиши ректори донишгоҳ таъсис дода мешавад.

4.2. Ба ҳайати аъзои комиссияи тадорукотии озмун намояндаи Институти математикаи Академияи милли илмҳои Тоҷикистон ва дар самти барномасозӣ намояндагони вазоратҳо, аз ҷумла Вазорати саноат ва технологияи нав ҷалб карда мешавад.

4.3. Ҳайати комиссия иборат аз 5 нафар: раис, аъзоён ва котиби масъул муқаррар карда мешавад.

4.4. Баррасӣ, баҳогузори ва муайян намудани ғолибони озмун аз ҷониби ҳайати Комиссия анҷом дода мешавад.

4.5. Комиссия кори худро ба таври ошкоро ба роҳ монда, ба ҳар як донишҷӯ боадолатона баҳогузори менамояд.

4.6. Баҳогузори тибқи тартиби муқарраргардида аз 1 то 5 хол муайян карда мешавад.

4.7. Котиби масъули Комиссия ҳуҷҷатҳои донишҷӯёнро қабул намуда, барасмиятдарории ҳуҷҷатҳоро тафтиш ва назорат менамояд.

5. Муҳлати баргузори ва ҳавасмандгардони ғолибони озмун

5.1. Озмун дар як давр аз рӯи ду номинатсия баргузор мегардад. Иштирокчиёни озмун танҳо аз рӯи яке аз номинатсияҳои зерин иштирок карда метавонанд:

- технологияҳои иттилоотӣ;

- таҳияи лоиҳаи инноватсионӣ оид ба автоматикунории зерсохторҳои МТОК.

5.2. Муҳлати пешниҳоди дархост ҷиҳати иштирок дар озмун то санаи 18 октябри соли 2025 муайян карда мешавад. (Суроға: Донишгоҳи давлатии молия ва иқтисоди Тоҷикистон, E-mail: t-ozmun2025@mail.ru, тел: 93-569-77-73, 93-463-40-40);

5.3. Озмун санаи 24 октябри соли 2025 баргузор гардида, ғолибони озмун дар нимаи дуҷуми ҳамин рӯз аз ҷониби комиссия муайян гардида, дар вазъияти тантанавӣ бо диплом, мукофоти пулӣ ва ифтихорнома сарфароз гардонида мешаванд.

5.4. Барои ҳавасмандкунии ғолибон ҷойҳои I – 1 нафар, II – 2 нафар, III – 2 нафар ва 2 ҷойи ифтихорӣ муайян карда мешавад.

5.5. Дар даври ҷумҳуриявӣ озмуни «Барномасозии беҳтарин» барои ғолибон чунин мукофотҳои пулӣ пешбинӣ карда шудааст:

Ҷойи якум – 5000 сомонӣ;

Ҷойҳои дуюм – 3000 сомонӣ;

Ҷойҳои сеюм – 1500 сомонӣ;

Ҷойҳои ифтихорӣ – Ифтихорномаи донишгоҳ.

Замимаи 1.

НАМУНА

«ТАСДИҚ МЕКУНАМ»

РЕКТОРИ

.....
«__» _____ 2025с.

Рӯйхати

донишҷӯёни (номи МТОК)....., ки дар озмуни ҷумхуриявӣ донишҷӯёни муассисаҳои таҳсилоти олии касбӣ таҳти унвони «Беҳтарин барномасоз» иштирок мекунанд

№	Муассисаи таълимӣ	Ном, насаб ва номи падари иштирокчӣ	Курс	Ихтисос	Рақами телефон, суроғи электронӣ
1.					
2.					
3.					

Эзоҳ:

Ба рӯйхат ҳуҷҷатҳои зерин бояд замима гарданд:

1. Нусхаи шиносномаи донишҷӯ;
2. Нусхаи дафтарчаи имтиҳонотии донишҷӯ;
3. Нусхаи фармоиш оид ба таҳсили донишҷӯ.

Барои маълумоти иловагӣ:

Темурбекова С.Д.-(шахси масъул)

Тел: +992-93-569-77-73, +992-90-222-77-73

Е-mail: sofish-83@mail.ru